


Mexxejja Pastoral ta' Bormla Minn Joseph R. Gatt

Il-hatra ta' Dun Joe Mifsud bhala Arcipriet ġdid tal-Parroċċa ta' Bormla u tal-Kanonku Dun Stefan Bonanno, flimkien ma' ż-żewġ Kanonċi Onorarji ohra Dun Victor Cilia u Dun Anton Cassar, li hadu l-pussess tal-Kollegġjata ta' Bormla, nhar is-Sibt 11 ta' Frar, 1995, hajritni nikteb xi haġa dwar il-mexxejja Pastoral li hadu hsieb din il-Parroċċa mit-twaqqif taghha, 400 sena ilu, sal-lum.



Bormla ssir Parroċċa

Aktarx li l-ewwel taghrif dwar il-Parroċċa ta' Bormla insibuh fil-Vista Appostolika li kien ghamel f'Malta Mons. Pietro Dusina fl-1575. Mons. Dusina wasal Bormla fid-19 ta' Frar, 1575. Dak in-nhar kien żar il-Knisja ta' Santa Marija tas-Sokkors. Fost affarrijiet ohra, Mons. Dusina jghid li din il-knisja ma kellhiex Rettur, iżda kienu jiehdu hsiebha tliet prokuraturi lajċi. Kienet mibnija tajjeb, mhux kbira hafna u miżmuma sewwa. Kellha altar maġġur u altari ohra. Ma kellha ebda pisijiet u dhul, iżda fiha kien jinżamm is-Sagrament. Dik il-ħabta, f'Bormla kien hemm madwar 1200 ruħ.


Dak in-nhar kienet saret talba min-nies ta' Bormla biex ikollhom qassis imhallas minnhom stess halli jibda jamministra s-Sagramenti Mqaddsa u jiċcelebra l-quddiesa. Mons Dusina, wara li fehem ir-raġunijiet taghhom, laqa' t-talba taghhom u ordna biex jinhatar qassis regolari. Dan, tista' tghid, li kien l-ewwel pass biex Bormla, aktar tard, titwaqqaf f'Parroċċa. Dak iż-żmien, kemm Bormla u kemm l-Isla kienu jaghmlu mal-Parroċċa tal-Birgu.



Għall-ewwel, Bormla kellha bhala Viċi-Rettur lil Dun Salv Burlo'. Wara, madwar is-sena 1586, inqgħatet mill-Parroċċa tal-Birgu u saret Parroċċa indipendenti ghaliha, bl-ewwel Kappillan taghha Dun Mikiel Cap. Dan dam imexxiha għal 56 sena. Kien l-uniku kappillan li dam imexxi il-Parroċċa għal tant snin. Ta' min ifakkar li t-talba biex Bormla ssir Parroċċa tressqet quddiem Mons. Pietro Francesco Costa, suprantendent ta' l-Isqof Gargallo, fl-1 ta' Ġunju 1584.

Il-Parroċċa ssir Kollegġjata

Fuq talba tal-kleru u n-nies ta' Bormla, il-knisja giet imghollija f'Kollegġjata Insinji mill-Papa Piju VII, b'digriet tal-1822, mahruġ mill-Bażilika ta' Santa Maria Maggiore - Ruma. Dan kien fi żmien l-Isqof Ferdinando Mattei (1807 - 1829). Il-Knisja saret Kollegġjata



Dun Guzepp Bezzina l-ewwel Arcipriet tal-Kolleggjata.

b'Kapitlu ta' 18 il-Kanonku. L-ewwel Kapitlu ha l-pussess fis-7 ta' Diċembru 1823, u kien magħmul hekk:- Arcipriet Kurat D. Guzepp Bezzina, Tezorier D. Guzepp Briffa, Kantur D. Anton Spiteri, Primicerju D. Anton Debono, Dekan D. Ġulju Zammit, Prepostu D. Anton Baldacchino, Penitenzier D. Guzepp Pisani, D. Guzepp Diamantino, D. Ġanfrangisk Lia, D. Vincenz Seychell, D. Salvatur Bertelli, D. Ġwakkinn Lia, D. Guzepp Azzopardi, D. Pietru Spiteri, D. Guzepp Caruana Teologu, D. Pawl Azzopardi, D. Lawrenz Vella, u l-Kjeriku Pawlu Ellul.

Mat-twaqqif tal-Kolleggjata kien hemm xi nuqqas ta' qbil bejn il-kanonċi u l-Kappillan, għax għalkemm il-Kolleggjata kisbet xi privileggi speċjali, it-talba tal-Kleru ma gietx milqugħa kollha. Il-Kanonċi riedu li l-kura ta' l-erwieh tkun f'idejn il-kapitlu, bi dmir li jahtar wiehed minn fosthom bhala Kurat, li wara kellu jiġi mwettaq mill-Isqof, biex jiehu hsieb l-amministrazzjoni tas-Sagramenti. Dan ma giex milqugħ minn Ruma.

Izda qabel ma l-ewwel Kapitlu ha l-pussess, kif għidna f'Diċembru 1823, kien intlaħaq ftehim bejniethom, biex it-tmexxija attwali u abitwali tkun f'idejn l-ewwel tliet Arciprieti, imbagħad il-kura spiritwali kellha tghaddi f'idejn il-Kapitlu. Dan il-ftehim kien gie aktar tard milqugħ ukoll minn Ruma u l-Papa VIII hareg il-Bolla ta' l-"Unione" fl-1830. B'hekk saret l-ghaqda tal-Parroċċa mal-Kolleggjata.

Il-Bolla Sospiza

L-Isqof Francesco S. Caruana (1831 - 1847) għad-diffikultajiet li nqalgħu oppona din l-ghaqda u qatt ma hareg id-Digriet għat-twettiq tagħha, sakemm fl-ahħar il-Bolla giet

sospiza mis-Segretarju ta' l-Istat, il-Kard. F. Capuccini fl-1838. Fl-istess żmien il-Kapitlu ntlaqat mill-Ordinanza mahruġa fl-1838 mill-Gvern Inġliż f'Malta, dwar il-hatriet ghal karigi jew benefiċċji Ekklezjatiċi. Izda l-Kapitlu talab lill-Gvernatur, u gie eżentat.

Ghal 18-il sena t-twettiq tal-Bolla ma sarx. B'danakollu, il-Kapitlu ma qatax qalbu, u baqa' jahdem sa ma s-soluzzjoni ta' kollox nstabet fi żmien l-Isqof Publius Maria Sant (1847 - 1857). Il-Papa Piju IX, b'Dokument iehor, approva l-Bolla ta' l-"Unione" fl-1850 u l-Isqof Sant hareġ id-Digriet ghat-twettiq taghha. Ghalhekk l-Arċipriet u l-Kanonċi regghu hadu mill-ġdid il-pussess tal-kura attwali u abitwali ta' l-erwieh fl-1852.

Ta' min ifakkar li wara l-mewt ta' l-ahhar Arċipriet - Kurat, Dun Anton Scasciato, li ġrat fl-1834, sal-1852 ma nhatar ebda Arċipriet. It-tmexxija tal-Parroċċa kienet f'idejn Vigarju Kurat approvat mill-Isqof. L-ewwel wiehed kien Dun Giuseppe Schembri (1834 - 1849). Meta dan inhatar Monsinjur tal-Katidral, il-kura spiritali ghaddiet f'idejn D.



Mikiel Albanese (1849 - 1852). Fl-1852 inhatar l-ewwel Arċipriet mhux Kurat.

Wara l-Konċilju

Wara l-Konċilju Vatikan II, il-knisja bdiet twettaq diversi riformi. Dawn laqtu ukoll lill-Kollegġjata ta' Bormla. Is-Santa Sede harġet id-Dokument "Ecclesiae Sanctae" biex tirregola u tnaqqas ċerti drittijiet u privileġġi li kellhom ċerti knejjes. Wara l-hatra ta' l-ahhar Vigarju Kurat il-kan. Tezorier D. Alwiġ Abela bhala Mons. (1972) tal-Katidral,